

तोखां सवाय साहिब सचा चैनु ना आराम आ।

अखिड़ियुनि मां आसूं वहनि मुखिड़े मधुर नामु आ॥

मालिक मिठा तुहिंजो खिलणु क्रोड़ चन्द्र खां आ सुन्दर,

कुरिबनि भरी तुहिंजी कथा ज़णु प्रेम जो पैगामु आ।

बचिपन खां तुहिंजे नेह में नाता छिनमि संसार जा,

चरणनि छांव में गदु रहियसि दिलि में पयड़ो दामु आ।

तूं मुहिंजे हींयड़े हारु आं तूं मुहिंजे सिर सींगारु आं,

तूं मुहिंजे अखिड़ियुनि ठारु आं तूं व्याकुलि जो विश्रामु आं।

प्रेम भिखारिणि झोलीअ जो तूं समरु आं साईं मिठा,

तूं प्राण मछुलीअ नीरु आं तुहिंजो जसुई भोजनु तामु आ।

लीला तुहिंजी माखीअ मिठी क्रोड़ गंगा खां पुनीत आ,

अमृत बालनि ते मोही गरीबिड़ी गुगदाम आ।

गदु विहणु गद्रीजी उथणु गदु घुमणु खाइणु बि गदु,  
हाणे धार रहणु कींअ थो थिये इहो दिलि खे दुखु तमामु आ।  
पेरे उघाड़े तकड़ि में वियसि घुमण सवेल जो,  
यादि करे जुतिड़ी मुकइ तुहिंजे कुरिबनि कयो कतलामु आ।  
लिखण पड़हण जो लादुला को बि जतनु कयो न मूं,  
तगियसि तुहिंजी तोह ते रुगो सिमरणु कयो सत्नामु आ।  
वरी मिलण जो मागिड़ो सत्गुरु सचे वेझो कयो,  
गरीबि श्रीखण्डि जल्दी मिलिया इहो ईश्वर दिनो इनामु आ।